

## IS-SEKLU GHOXRIN

"Is-Seklu Għoxrin"

Din l-għajta nstemgħet  
U tibqa' tidwi ... tidwi  
Jgħaddi ż-żmien  
s-snin iġġibu  
iżda l-għajta tibqa',  
għax dan hu ...  
s-Seklu ħelu w morr;  
ix-xjenzat u l-artist, ġganti saru  
u d-dinja ċkienet għalibom  
sa l-ispazju għarrxu u rebħu.

In-nies raw tajra l-bogħod ... il-bogħod  
.... il-ħamiema saffa  
.... saffa bħall-erwieħ ta' trabi  
Iva, kienet il-wassala tal-Paċi.  
'L-kotra għajtet "Qed toqrob!"  
Iżda ...

f' daqqa waħda bdiet tnin  
... sparatura kienet instemgħet  
u d-demm ċarċar  
u ħammar lewnietha  
u minn abjad sar aħmar.  
Għalxejn il-kotra għajtet "Ftit ieħor"  
għax it-tajra għejjiet ...  
ftit ... ftit ...  
u l-kesħa bdiet taħkimha.

"Mela x' ġara?" bdiet issaqsi l-kotra  
Instema' leħen misterjuż ...  
Gwerer dinjija b' demm ibaqbaq  
Bniedem joqtol ... lil ħub bħalu  
Ġlied kull fejn ħarstek titfa'  
Strikes ... u  
Rewwixti ...  
Ingustizzji kullimkien.

Rajthom iqumu . . .  
żagħżagħ kienu  
Qamu u ġġieldu  
biex id-dinja issir tabib  
tfejjaq il-ħamiema . . .  
bid-demm tal-ġlied  
bid-demm ta' l-ingustizzja mċappa.

Hemm għadhom . . .  
jiġġieldu għall-ħaaq u l-ġustizzja  
izda donnu  
"M'hemmx paċi  
ħlief lin-nies ta' qalbbom saffa"  
Izda l-keffa tal-miżien  
fejn hemm is-serq, il-qerq, il-ġlied;  
għabbet il-keffa l-oħra  
fejn hemm l-imħabba, l-karità, u l-maħfra.  
Tassew dan hu s-seklu mignun.

10.iv.69

FRANCIS P. MIFSUD

#### DWEJJAQ U NIKET

~~Kemm il-lejl qomt nolfoq  
u nibki,  
u tqallibt  
izda le mistrieħ.~~

~~Werżaq,  
donnu kien qorob  
it-tmiem għalija,  
izda l-lejl kien twil wisq.~~

~~Hassejtni mdejjaq  
il-ħolm sar  
biża' għalija,  
u le-baqa' ħolm ta' tfa  
izda tħallat  
mal-mewt u gwerer  
destin u tmiem.~~

2.viii.69

FRANCIS MIFSUD